



TESTI ADOTTATI

P8_TA(2016)0294

Ir-rizultat tar-referendum fir-Renju Unit

Riżoluzzjoni tal-Parlament Ewropew tat-28 ta' Ġunju 2016 dwar id-deċiżjoni ta' hruġ mill-UE bħala konsegwenza tar-referendum fir-Renju Unit (2016/2800(RSP))

Il-Parlament Ewropew,

- wara li kkunsidra l-Artikolu 123(2) tar-Regoli ta' Proċedura tiegħu,
- 1. Jieħu nota tax-xewqa taċ-ċittadini tar-Renju Unit li joħorġu mill-UE; jirrimarka li r-rieda espressa mill-poplu trid tiġi rrispettata kompletament u bis-shiħ, l-ewwel nett bl-attivazzjoni tal-Artikolu 50 tat-Trattat dwar l-Unjoni Ewropea (TUE) mill-aktar fis possibbli;
- 2. Jenfasizza li dan huwa mument kruċjali għall-UE: jeħtieġ li l-interessi u l-aspettattivi taċ-ċittadini tal-Unjoni jingiebu lura fiċ-ċentru tad-dibattitu; jeħtieġ li l-proġett Ewropew jerga' jiġi varat issa;
- 3. Jenfasizza li r-rieda ta' maġġoranza taċ-ċittadini tar-Renju Unit għandha tiġi rrispettata permezz ta' implimentazzjoni rapida u koerenti tal-proċedura ta' hruġ;
- 4. Jirrimarka li n-negozjati skont l-Artikolu 50 tat-TUE dwar il-hruġ tar-Renju Unit mill-UE jridu jibdeu malli tiġi kkomunikata notifika formali;
- 5. Iwissi li, għall-prevenzjoni ta' incertezza li tagħmel ħsara lil kulhadd u għall-protezzjoni tal-integrità tal-Unjoni, in-notifika stipulata fl-Artikolu 50 tat-TUE trid issir mill-aktar fis possibbli; jistenna li l-Prim Ministru tar-Renju Unit jinnotifika l-eżitu tar-referendum lill-Kunsill Ewropew tat-28 u d-29 ta' Ġunju 2016; din in-notifika tagħti bidu għall-proċedura ta' hruġ;
- 6. Ifakkar li l-ftehim milhuq mill-kapijiet ta' stat u ta' gvern fi Frar 2016 kien jistipula li kellu jidhol fis-seħħ biss fil-każ li r-Renju Unit jiddeċiedi li jibqa' fl-UE; għaldaqstant huwa null u invalidu;
- 7. Ifakkar li kwalunkwe relazzjoni ġdida bejn ir-Renju Unit u l-UE ma tistax tiġi miftiehma qabel ma jkun gie konkluz il-ftehim dwar il-hruġ;
- 8. Ifakkar li l-approvazzjoni tal-Parlament Ewropew hija meħtieġa skont it-Trattati, u li l-Parlament irid ikun involut bis-shiħ f'kull stadju tal-proċeduri varji li jikkonċernaw il-

ftehim dwar il-ħruġ u kwalunkwe relazzjoni futura;

9. Jistieden lill-Kunsill jahtar il-Kummissjoni bhala negozjatur dwar l-Artikolu 50 tat-TUE;
10. Jenfasizza li l-isfidi attwali jirrikjedu riflessjoni dwar il-gejjieni tal-UE: hemm il-ħtieġa ta' riforma tal-Unjoni u li din tittiejeb u ssir aktar demokratika; jiehu nota li, filwaqt li xi Stati Membri jistgħu jagħzlu li jintegraw aktar bil-mod jew sa grad anqas, il-qalba tal-UE trid tiġi msahħa, u li jeħtieġ li jiġu evitati soluzzjonijiet à la carte; iqis li l-ħtieġa li nippromwovu l-valuri komuni tagħna, nipprovdu stabbiltà, ġustizzja soċjali, sostenibbiltà, tkabbir u impjiegi, negħlbu l-inċertezza ekonomika u soċjali persistenti, niproteġu liċ-ċittadini u nindirizzaw l-isfida tal-migrazzjoni tirrikjedi li niżviluppaw u niddemokratizzaw, b'mod partikolari, l-Unjoni Ekonomika u Monetarja u l-ispazju ta' libertà, sigurtà u ġustizzja, kif ukoll li nsahħu l-politika estera u ta' sigurtà komuni; għalhekk iqis li r-riformi jridu jirrizultaw f'Unjoni li tipproduci dak li ċ-ċittadini jistennew minnha;
11. Jitlob pjan direzzjonali għal Unjoni mtejba abbażi ta' sfruttament shiħ tat-Trattat ta' Lisbona, li għandu jiġu kkompletat b'reviżjoni tat-Trattati;
12. Sejjer jadotta bidliet fl-organizzazzjoni interna tiegħu biex jirrifletti r-rieda ta' maġġoranza taċ-ċittadini tar-Renju Unit li johorġu mill-Unjoni Ewropea;
13. Jiehu nota tar-riżenja tal-Kummissarju tar-Renju Unit u tar-riallokazzjoni tal-portafoll tiegħu;
14. Jitlob li l-Kunsill jibdel l-ordni tal-Presidenzi tiegħu sabiex ma jhallix li l-proċess ta' ħruġ jipperikola l-amministrazzjoni tal-ħidma ta' kuljum tal-Unjoni;
15. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill Ewropew, lill-Kunsill, lill-Kummissjoni, lill-Bank Ċentrali Ewropew, lill-parlamenti nazzjonali u lill-Gvernijiet tar-Renju Unit.